

GHOTJA LID-DAR TAL-PROVIDENZA



Kien tassew hsieb ġenwin u għaqli li nhar it-23 t'April, festa Liturgika ta' Sar. Ġorġ martri, fil-waqt li lkoll nifirġu b'din il-ġurnata għażiża għalina l-Qormin, niftakru f'oħrajn inqas ixxurtjati minna. U għet l-ideja li ssir gabra u jingabru oġġetti ta' l-ikel u jingħataw bħala offerta lil dawk "l-aŋġli għeżiež" tad-Dar tal-Providenza fis-Siġġiewi. Il-gabra kienet ta' Lm158 u hafna oġġetti tal-ikel u anke ġugarelli. Meta l-Arċipriet Dun Edgar Attard mar biex iwassal din l-offerta, Monsinjur Mikiel Azzopardi feraħ hafna u xtaq iwassal dan il-messaġġ:

"Għeżiež hbieb ta' Hal-Qormi San Ġorġ,

Nixtieq ninqeda b'din l-okkażjoni tal-prezentazzjoni tas-somma ta' Lm158 li ngabru b'risq din id-dar, kif ukoll ta' oġġetti tal-ikel għall-bżonnijiet tat-tfal u zghażaġh li għandna f'din id-Dar tal-Providenza, biex mhux biss niringrazzjakom bil-qalb, imma nfakkar lil nniġsi fiż-żmien sabiħ imma diffiċli li matul il-gwerra għaddejt fil-parroċċa tagħkom, meta fl-iskola kelli 160 xjuħ rikoverati. Nerga ngħid kien żmien sabiħ imma diffiċli li rabatni hafna mal-parroċċa tagħkom. Din l-ghotja tagħkom li ridtu tagħmlu spontanġament għall-bżonnijiet ta' din id-Dar, żgur li tfisser l-imħabba li għandkom lejn istituzzjoni li qegħda taħseb għall-bżonnijiet ta' dawk li l-aktar jehtieġu l-għajjnuna tagħna, jiġifieri l-"handicapped". Intom tafu li fid-Dar tal-Providenza għandna 113 il-"handicapped". U għandna staff ta' 95 ruh impjegati biex jieħdu hsiebhom. Allura tistgħu timmaginaw l-ispejjeż kbar li għandna.

Imma l-fiducja tiegħi u ta' shabi hija din, illi l-poplu għall-grazzja t'Alla habbha din id-dar u lest biex jgħinha.

Niringrazzjakom bil-qalb u bħala rikonoxximent nwegħdukom li nitolbu għalikom biex Alla l-imbierak ihallas il-karità li għamiltu u jxerred fuqkom il-koll – l-Arċipriet, il-kleru, il-familji tagħkom kollha – il-milja tal-barka, tal-paċi u ta' l-imħabba Tiegħu.

Ikun Imfahħar Ġesù Kristu. Dejjem ikun imfahħar."